

## IL-ĠIMGHA

### TAL-XXXI ĠIMGHA MATUL IS-SENA

*Salmidija tal-Ġimgħa tat-III ġimgħa*

#### IS-SEJHA GHAT-TIFHIR 'L ALLA

**V/.** Mulej, iftaħli xufftejja.

**R/.** U fommi jxandar it-tifhir tiegħek.

#### Salm 94 (95)

**Ant.** Roddu ħajr lill-Mulej, għax għal dejjem it-tjieba tiegħu.

Ejjew, ħa nfahħru bl-hena l-Mulej,  
ħa ngħajtu bil-ferħ lill-blata tas-salvazzjoni tagħna!  
Nersqu quddiemu b'għana ta' radd il-ħajr,  
ngħannulu b'għajat ta' ferħ.

**Ant.** Roddu ħajr lill-Mulej, għax għal dejjem it-tjieba tiegħu.

Għax Alla kbir hu l-Mulej,  
sultan kbir fuq l-allat kollha.  
F'idejh huma qigħan l-art,  
tiegħu huma qċaċet l-għoljiet.  
Tiegħu l-baħar, għax hu għamlu;  
tiegħu l-art, għax b'idejh saret.

**Ant.** Roddu ħajr lill-Mulej, għax għal dejjem it-tjieba tiegħu.

Ejjew inqimuh u ninxteħtu quddiemu,  
għarkubbejna quddiem il-Mulej li ħalaqna!  
Għaliex hu Alla tagħna,  
u aħna l-poplu tal-mergħa tiegħu u n-nagħaġ tiegħu.

**Ant.** Roddu ħajr lill-Mulej, għax għal dejjem it-tjieba tiegħu.

M'hux li kontu llum tisimghu leħnu!  
"La twebbsux qalbkom bħal f'Meriba,  
bħal dakinhar f'Massa, fid-deżert,  
meta ġarrbuni u ttantawni missirijietkom,  
għalkemm raw dak li jien għamilt.

**Ant.** Roddu ħajr lill-Mulej, għax għal dejjem it-tjieba tiegħu.

Għal erbgħin sena domt nistmellu dan in-nisel;  
u jien għedt: 'Qalbu mħassra dan il-poplu,  
u triqati ma jagħrfux.'  
Għalhekk ħlift fl-għadab tiegħi:  
Ma jidħlux fil-mistrieħ tiegħi!"

**Ant.** Roddu ħajr lill-Mulej, għax għal dejjem it-tjieba tiegħu.

Glorja lill-Missier, u lill-Iben, u lill-Ispirtu s-Santu.  
Kif kien mill-bidu, issa u dejjem,  
U jibqa' għal dejjem ta' dejjem. Ammen.

**Ant.** Roddu ħajr lill-Mulej, għax għal dejjem it-tjieba tiegħu.

## UFFIĊĊJU TAL-QARI

V/. O Alla, ejja ehlisni.

R/. Mulej, fittex għinni.

Glorja lill-Missier, u lill-Iben, u lill-Ispirtu s-Santu.  
Kif kien mill-bidu, issa u dejjem,  
u jibqa' għal dejjem ta' dejjem. Ammen. Hallelujah.

### INNU

#### I. *Billejl jew kmieni ma' sbiħ il-jum*

Alla wieħed, tliet Persuni,  
li b' setegħtek tmexxi l-ħlejjaq,  
isma' l-kantiku li ninsgu  
f'dan il-ħin ta' skiet b'tifħirek.

Ara, Sid ħanin: bakkarna  
biex, fil-ħemda ta' dis-siegħa,  
nitolbuk li tagħti 'l ruhna  
fejqa n sħiħ mill-grieħi tagħha.

Jekk il-għadu jqarraq bina  
fil-mistrieħ tal-lejl u naqgħu,  
ejja minnufih erfagħna  
lejk bis-setgħa tas-sebħ tiegħek.

Nitolbuk, bit-tama f'qalbna,  
biex timliena bid-dawl tiegħek,  
ħa nitwarrbu minn kull ħofra  
ta' twegħir fit-triq tas-sema.

Isma' talbna, Missier twajjeb,  
w int, Waħdieni tiegħu u daqsu,  
li ta' dejjem hi saltnatkom  
ma' l-Ispirtu Farag tagħna. Ammen.

## II. *Matul il-jum*

Nitolbuk, Mulej, kun fostna,  
biex bi mħabbtek timla 'l qalbna,  
waqt li b'soghba u ndima kbira  
nerfghu lej k bit-talb idejna.

Ġesù twajjeb, aħna dnibna,  
dorna lura mit-triq tiegħek;  
o Mulej ħanin, aħfrilna  
l-ghelt u l-ħażen kollu tagħna.

Bis-salib imqaddes tiegħek,  
is-sinjal għażiż tal-fidwa,  
kullimkien u dejjem żommna  
taħt għajnejk, għax aħna wliedek.

Ġieħ u sebħ għal dejjem, Kristu,  
Sultan twajjeb, jintradd lilek,  
lill-Missier, u lill-Ispirtu  
Difensur u Farag tagħna. Ammen.

## **SALMODIJA**

**Ant. 1:** Ma niflaħx ngħajjat iżjed, jien u nistenna 'l Alla tiegħi.

**Salm 68 (69):2-22. 30-37**

### **I**

Salvani, o Alla, \*  
għax l-ilma laħaq sa grizmejja.  
Sibt ruħi mghaddas fħama fond; \*  
ma hemmx fejn inserrah riglejja.  
Sibt ruħi f'ilma għoli; \*  
il-mewg qed ikaxkarni.  
Ma niflaħx ngħajjat iżjed, †  
grizmejja nħanqu; \*  
tghammxu għajnejja, jien u nistenna 'l Alla tiegħi.  
Dawk li għal xejn jobogħduni \*  
huma iżjed mix-xagħar ta' rasi;

dawk li bil-gideb jixluni †  
huma b'saħħithom aktar minn għadmi; \*  
gagħluni nrodd dak li ma sraqtx.

Int, o Alla, taf bil-bluha tiegħi; \*  
ħtijieti m'humiex moħbija minnek.  
Ma jinfixilx minħabba fija min jittama fik, \*  
Mulej ta' l-eżerċti;  
ma jistħix minħabba fija min ifittex lilek, \*  
Alla ta' Izrael.

Għax minħabba fik qieghed nilqa' t-tmaqdir, \*  
u l-mistħija tiksili wiċċi.  
Sirt barrani għal ħuti; \*  
ulied ommi ma jagħrfunix.

Għax il-ħegġa għal darek fnietni, \*  
it-tagħjir ta' min jgħajjar lilek waqa' fuqi.  
Għakkist bis-sawm lili nnifsi, \*  
u swieli biss biex żebilhuni.

L-ixkora li tfajt fuqi bi lbiesi \*  
għibdet fuqi t-tpaċpiċ tagħhom.  
Jgħidu fuqi bilqieghda f'bieb il-belt; \*  
jixorbu l-inbid u jgħannu fuqi.  
Glorja.

**Ant. 1:** Ma niflaħx ngħajjat iżjed, jien u nistenna 'l Alla tiegħi.

**Ant. 2:** Tawni b'ikel il-velenu, sqewni l-hall meta kont bil-għatx.

## II

Imma jien lilek nitlob, Mulej; \*  
meta jogħgħbok, o Alla, wegħibni,  
fil-kobor ta' tjubitek \*  
u skond il-wegħda tas-salvazzjoni tiegħek.  
Aqlagħni mill-ħama u ma nibqax nieżel; \*  
ħarisni minn min jobgħodni  
u eħlisni mill-ilma fond.

Thallix iġorri l-ilma, \*  
jew jiblagħni d-dagħbien,  
u jingħalaq fuqi l-bir!

Wegibni, Mulej, għax mill-aħjar tjubitek; \*  
dur lejja fil-kobor tal-ħniena tiegħek.  
Taħbix wiċċek mill-qaddej tiegħek; \*  
fittex wegibni, għax ninsab fil-hemm.  
Ersa qrib lejja u ifdini; \*  
ehlisni minħabba l-għedewwa tiegħi.  
Int taf bit-tkasbir u l-mistħija u l-għajb tiegħi; \*  
quddiemek huma l-għedewwa kollha tiegħi.

It-tagħjir qasamli qalbi u fnieni; †  
fittix min jagħdirni, u ma sibt 'il hadd; \*  
min ifarraġni, u ma kelli 'l hadd.  
Tawni b'ikel il-velenu; \*  
sqewni l-hall meta kont bil-għatx.  
Glorja.

**Ant. 2:** Tawni b'ikel il-velenu, sqewni l-hall meta kont bil-għatx.

**Ant. 3:** Aghmlu l-qalb, intom li tfittxu lil Alla.

### III

Imma jiena msejken u batut; \*  
terfagħni, o Alla, is-salvazzjoni tiegħek!  
Infahħar l-isem ta' Alla bl-għana, \*  
inkabbri b'għana ta' radd il-ħajr.  
Dan jogħgob lill-Mulej  
aktar minn offerta ta' gendus, \*  
jew ta' barri fl-aqwa tiegħu.

Hekk jaraw l-imsejkna u jifirħu; \*  
u tagħmlu l-qalb, intom li tfittxu lil Alla.  
Għax jisma' l-fqajrin il-Mulej, \*  
ma jistmellx l-imjassrin tiegħu.  
Ifahħruh is-sema u l-art, \*  
l-ibħra u kull ma jitharrek fihom.

Għax Alla jsalva 'l Sijon, †  
u jibni l-bliet ta' Ġuda; \*  
u huma jergħu lura u jgħammru fiha.  
Jirtuha wlied il-qaddejja tiegħu; \*  
dawk li jhobbu lil ismu joqogħdu fiha.  
Glorja.

**Ant. 3:** Aghmlu l-qalb, intom li tfittxu lil Alla.

**V/.** Il-Mulej jgħallimna t-triqat tiegħu.

**R/.** U aħna nimxu fil-mogħdijiet tiegħu.

## **LEZZJONI 1**

Qari mit-Tieni Ktieb tal-Makkabin

**2 Mak 12:32-46**

### *Is-sagrificċju għall-mejtin*

Wara Għid il-Hamsin, Ġuda u dawk kollha li kienu miegħu marru kontra Gorgja, il-gvernatur ta' l-Idumija. Hareġ għalihom bi tlitt elef fanterija u erba' mitt kavallerija, u ġara li fit-taqbida mienu xi wħud mill-Lhud.

Dositew, wieħed mill-kavallieri ta' Bakenor, laħaq lil Gorgja u hatfu mill-mantell u beda jiġbdu bis-saħħa, għax ried jaqbd u ħaj lil dak il-mishut; imma kavallier tat-Traċji ntefa' fuqu u qatagħlu driegħu, u hekk Gorgja seta' jaħrab lejn Marisa.

Esdri u niesu kienu ilhom jitqabdu ħafna u kienu għajjenin, għgalhekk Ġuda talanb lill-Mulej biex jgħinhom u jmexxihom hu fit-taqbida: b'ilsien missirijiethom u b'lehen għoli beda għanja ta' tifhir u ntxehet għal għarrieda fuq in-nies ta' Gorgja, u ħarrabhom.

Mbagħad Ġuda ġabar l-eżerċtu tiegħu u daħal fil-belt ta' Għadullam. Għax kien wasal is-seba' jum, issaffew skond id-drawwa, u għamlu hemm is-Sibt. L-għada Ġuda man-nies tiegħu mar jiġbor l-iġsma tal-mejtin fit-taqbida biex iqeghedhom ma' qrabathom fl-oqbra ta' missirijiethom. Taht il-lisba ta' kull mejjet sabu xi ħwejjeg ta' l-allat ta' Ġammija, li kienu projbiti għall-Lhud mill-Liġi. Kulhadd ra li minħabba f'hekk kienu mienu.

Ilkoll bierku 'l Mulej li jagħmel haqq bis-sewwa, u jiksef il-ħwejjeg moħbija. Mbagħad bdew jitolbu biex id-dnub li kien sar jinħafer għalkollox. Ġuda, bniedem ta' qalb kbira, heggeg lill-poplu biex iżomm ruħu 'l bogħod mid-dnub, għax raw b'għajnejhom x'ġara lil dawk li mienu minħabba d-dnub.

U għamel gabra bejn in-nies tiegħu u bagħat is-somma ta' elfejn drama tal-fidda biex isir sagrificċju għad-dnub; għamel haġa sabiħa u sewwa billi haseb fil-qawmien mill-imwiet. Li kieku ma kienx jemmen li l-mejtin jerggħu jqumu, kienet tkun bluha u haġa żejda titlob għall-mejtin. Izda billi hu gieb quddiem għajnejh il-ħlas sabiħ hafna li hemm lest għal dawk li jorqdu r-raqda tal-mewt fil-ħbiberija ma' Alla, il-ħsieb tiegħu kien qaddis u twajjeb. Għalhekk offra sagrificċju ta' tpattija, biex il-mejtin jehilsu minn dnubhom.

## **RESPONSORJU** ara 2 Mak 12:45. 46

**R/.** Dawk li jorqdu r-raqda tal-mewt fil-ħbiberija ma' Alla \* Ikollhom il-ħlas sabiħ li hemm lest għalihom.

**V/.** Hu ħsieb qaddis u twajjeb toffri sagrificċju ta' tpattija biex il-mejtin jehilsu minn dnubiethom. \* Ikollhom il-ħlas sabiħ li hemm lest għalihom.

## **LEZZJONI II**

Qari mid-diskorsi ta' l-isqof Girgor Nazjanzeno

### *Hu ħsieb qaddis li titlob għall-mejtin*

*X'inhum l-bniedem biex tiftakar fih?* X'inhum dan il-misteru tiegħi bħala bniedem? Jien fl-istess waqt żgħir u kbir, ċkejken u għoli, immut u ngħix għal dejjem, ta' l-art u tas-sema. Jeħtiegli nindifen ma' Kristu, u ma' Kristu nerga' nqum, inkun werriet ma' Kristu, insir iben Alla, anzi Alla stess.

Dan hu li jfisser għalina dan il-misteru kbir: għalhekk Alla sar bniedem bħalna u tweled fil-faqar biex jerfa' n-natura tagħna l-bnedmin mill-miżerja li fiha kienet waqgħet u jagħti l-ħelsien lill-bniedem maħluq xbieha tiegħu, iġeddu biex ilkoll kemm aħna nkunu haġa waħda fi Kristu, li sar perfettament fina lkoll dak li hu fih innifsu, biex aħna ma nkunux aktar *raġel jew mara, barbru jew Skita, ilsir jew hieles* – dawn huma kollha sinjali li jagħżlu 'l bnedmin minn xulxin f'din id-dinja -; imma nkunu biss xbieha ta' Alla li ħalaqna, u ħalaqna għalih: hu sawwarna u għamilna xbieha tiegħu, biex jagħrafna li aħna tiegħu biss.

U jalla aħna dak li nittamaw li nkunu għat-tjieba bla qjies ta' Alla l-kbir u qawwi! Hu f'it jitlob minna, imma jagħti hwejjeġ kbar f'din id-dinja u fl-oħra lil dawk li jhobbuh b'qalbhom kollha; jagħti hwejjeġ kbar lilna jekk tassew inhobbuh u nittamaw fih, billi *nistabru b'kollox u ngarrbu kollox għalih*: għalhekk inroddulu ħajr ta' kollox (kemmil darba l-kelma tgħidilna li dan kollu hu ta' spiss mezz ta' salvazzjoni), aħna u nafdawlu ruħna u ruħ dawk kollha li għexu din l-istess ħajja tagħna, u waslu b'akbar heffa qabilna fid-dar ta' dejjem.



O Alla, Sid u Hallieq ta' kollox, u l-aktar tal-bniedem! O Alla, Missier u mexxej tal-bnedmin tieghek! F'idejk il-ħajja u l-mewt! Int l-għassies u l-benefattur ta' ruħna! Int tagħmel kollox, u meta jasal il-waqt, fil-kobor ta' l-għerf u l-provvidenza tieghek, bil-Verb tieghek, kollox iġġedded! Ilqa' fi ħdanek, nitolbok, lil Ċesarju, l-ewwel wiehed minn fostna li telaq għal għandek.

Lilna wkoll ilqa' fi ħdanek meta jasal il-waqt, lilna li tmexxilna l-ħajja tagħna f'din id-dinja sakemm għandna nghixuha; ilqagħna, imħejjijin mill-biża' tieghek u mhux mifxulin minħabba fiha; ilqagħna mhux qisna ma rridux inħallu din id-dinja, mhux qisna telqin kontra qalbna, bħalma jkunu dawk li qalbhom marbuta mad-dinja u mal-ħajja tal-gisem li għalhekk ihossu ruħhom mahtufin u mqaççtin minn din l-art; il-qagħna ġejjin kollna hegga għal dik il-ħajja ta' hena bla tmiem li hi fi Kristu Sidna: lilu glolja għal dejjem ta' dejjem. Ammen.

## **RESPONSORJU**

**R/.** Nitolbuk, Mulej Alla tagħna, biex tilqa' l-mejtin tagħna, li għalihom xerridt demmek. \* Ftakar li aħna trab u li l-bniedem bħall-ħaxix u l-fjur tar-raba'.

**V/.** Mulej ħanin u ta' qalb tajba \* Ftakar li aħna trab u li l-bniedem bħall-ħaxix u fjur tar-raba'.

## **TALBA**

O Alla ħanin li tista' kollox, minnek ġej li l-fidili tieghek jagħtuk servizz xieraq u ta' gieħ; aghmel li, mingħajr ebda tfixkil, inħaffu biex niksbu l-wegħdiet tieghek. B'Ibnek Ġesù Kristu Sidna, li mieghek jgħix u jsaltan flimkien ma' l-Ispirtu s-Santu, Alla, għal dejjem ta' dejjem. Ammen.

Inbierku l-Mulej.

**R/.** Inrodu ħajr lil Alla.

## IT-TIFHIR TA' SBIH IL-JUM

V/. O Alla, ejja ehlisni.

R/. Mulej, fittex għinni.

Glorja. Kif kien mill-bidu. Hallelujah.

### INNU

Kristu, Verb etern, Bin Alla,  
li sirt bniedem minn Omm Vergni,  
inti l-gmiel u l-ferħ tas-sema,  
il-qawmien u s-sahħa tagħna.

Bhalma d-dawl tax-xemx għall-ħidma  
ta' jum gdid qed isejjhilna,  
hekk fl-ispirtu wkoll nitqanqlu  
biex nibdewh bit-tifhir tiegħek.

Inzel, Dawl ħanin, u keċċi  
dlam il-lejl tad-dnub minn ruhna;  
wettaq fina t-tama hienja  
tal-qawmien għad-dawl tal-glorja.

Ibqa' magħna w zommna ħielsa  
bħala wlied id-dawl f'ħidmietna;  
biegħed minna kull ma jħammeġ  
il-fehmiet indaf ta' moħħna.

Tkun il-fidi d-dawl ta' jiemna,  
fiha nxettlu t-tama tagħna,  
biex naraw il-frott imbierek  
ta' l-imħabba li tqaddisna.

Ġieħ u sebħ għal dejjem, Kristu,  
Sultan twajjeb, jintradd lilek,  
lill-Missier, u lill-Ispirtu  
Difensur u Farag tagħna. Ammen.

## SALMODIJA

**Ant. 1:** Kontrik biss jiena dnibt, Mulej; ikollok ħniena minni.

### Salm 50 (51)

Ikollok ħniena minni, o Alla, fi tjubitek; \*  
fil-kobor tal-ħniena tiegħek ħassar ħtijieti.  
Aħsilni kollni mill-ħtija tiegħi; \*  
naddafni mid-dnub tiegħi.

Għax jien nagħrafhom ħtijieti; \*  
id-dnub tiegħi dejjem quddiemi.  
Kontrik biss jiena dnibt, \*  
u dak li hu ħażin f'għajnejk għamilt.  
Hekk jingħaraf is-sewwa tal-kelma tiegħek, \*  
u bla tebgħa jidher il-ħaqq tiegħek.

Ara, jiena ssawwart fil-ħtija, \*  
u fid-dnub nisslitni ommi.  
Int li tħobb il-qalb sinciera, \*  
għallimni l-għerf fil-fond ta' qalbi.

Roxxni bl-ilma, u nissaffa; \*  
aħsilni, u aktar mis-silg nibjad.  
Aghmel li nisma' l-ferħ u l-hena, \*  
biex għadmi, li int sħaqt, jithenna.

Dawwar wiċċek minn ħtijieti; \*  
ħassar ħżuniti kollha.  
Ohloq fija qalb safja, o Alla, \*  
u spirtu qawwi gedded fija.

La twarrabnix minn quddiemek; \*  
tneħħix minni l-ispirtu qaddis tiegħek.  
Roddli l-hena tas-salvazzjoni tiegħek, \*  
u bi spirtu qalbieni wettaqni.

Lill-midinbin ngħallem triqatek, \*  
u l-ħatjin lejk jerggħu lura.

Eħlisni mill-piena tal-mewt, o Alla, †  
Alla tas-salvazzjoni tiegħi; \*  
u lsieni jfahħar il-gustizzja tiegħek.

Iftaħli xufftejja, Sidi, \*  
u fommi jxandar it-tifhir tiegħek.  
Għax lilek ma jogħġbokx is-sagrificċju; \*  
noffrilek vittmi maħruqa, u ma tilqagħhomx.  
Is-sagrificċju tiegħi, o Alla, hu l-qalb niedma; \*  
qalb maqsuma u sogħbiena ma twarrabhiex, o Alla.

Aghmel il-ġid lil Sijon fi tjubitek; \*  
erga' ibni l-ħitan ta' Ġerusalem.  
Mbagħad tilqa' bil-qalb vittmi xierqa, †  
sagrificċji ta' vittmi maħruqa u mitmuma; \*  
mbagħad joffrulek għogiela fuq l-artal tiegħek.  
Glorja.

**Ant. 1:** Kontrik biss jiena dnibt, Mulej; ikollok ħniena minni.

**Ant. 2:** Nistqarru ħżunitna, Mulej, għax dnibna kontrik.

### **Kantiku Ġer 14:17-21**

Ħa jxerrdu d-dmugħ għajnejja, \*  
billejl u binhar, bla heda;  
għax ħsara kbira ġrat lix-xebba bint il-poplu tiegħi; \*  
daqqa tal-għageb ħadet.

Jekk noħroġ fir-raba', \*  
nara nies mifnija bil-ġuħ.  
Sew il-profeti u sew il-qassisin \*  
jiġġerrew mal-pajjiż u xejn ma jagħrfu.  
Jaqaw int irmejt lil Ġuda? \*  
Forsi stmellejt f'qalbek lil Sijon?  
Għaliex sawwattna \*  
hekk li m'hemmx fejqan għalina?  
Ittamajna fis-sliem, bla ma sibna ebda ġid, \*  
u flok il-fejqan sibna l-biza'!  
Nagħrfu, Mulej, ħtijietna, †

il-ħażen ta' missirijietna, \*  
għax aħna dnibna kontrik.  
La tkasbarniex, f' ġieħ ismek; †  
la ġġibx fl-għajb it-tron sabiħ tiegħek; \*  
ftakar, la tħassarx il-patt tiegħek magħna.  
Glorja.

**Ant. 2:** Nistqarru ħżunitna, Mulej, għax dnibna kontrik.

**Ant. 3:** Jahweh hu Alla; aħna l-poplu tiegħu u n-nagħaġ tal-mergħa tiegħu.

### **Salm 99 (100)**

Għajjtu bil-ferħ lill-Mulej, \*  
nies kollha ta' l-art,  
aqdu bil-ferħ lill-Mulej, \*  
idħlu quddiemu b'għana ferrieħi.

Kunu afu li Jahweh hu Alla; †  
hu ħalaqna, u aħna tiegħu, \*  
aħna l-poplu tiegħu u n-nagħaġ tal-mergħa tiegħu.

Idħlu b'għana ta' ħajr mill-bibien tiegħu, †  
bit-tifhir fil-btieħi tat-tempju tiegħu; \*  
roddulu ħajr u bierku ismu!  
Għax twajjeb il-Mulej, †  
għal dejjem it-tjieba tiegħu; \*  
minn żmien għal żmien il-fedeltà tiegħu.  
Glorja.

**Ant. 3:** Jahweh hu Alla; aħna l-poplu tiegħu u n-nagħaġ tal-mergħa tiegħu.

### **LEZZJONI QASIRA 2 Kor 12:9b-10**

Bil-qalb kollha aktar niftaħar b'dak li hu dgħajjef fija, biex tistrieħ fuqi l-qawwa ta' Kristu. Għalhekk, għall-imħabba ta' Kristu, nifraħ b'dak li hu dgħajjef fija, bit-tagħjir, tbatijiet, persekuzzjonijiet, dwejjaq; għax meta jien dgħajjef, dak il-ħin jien qawwi.

## RESPONSORJU QASIR

R/. Fakkarni mas-sebħ fi tjubitek, \* Ġħax fik jien nittama. Fakkarni.

V/. Ġħarrafni t-triq li minnha ġħandi ngħaddi. \* Ġħax fik jien nittama. Ġlorja. Fakkarni.

Ant. tal-kantiku ta' Żakkarija:

Il-Mulej ġie jżur u jifdi l-poplu tiegħu.

Imbierek il-Mulej, Alla ta' Izrael, \*  
    ġħaliex ġie jżur u jifdi l-poplu tiegħu,  
u waqqaf ġħalina qawwa ta' salvazzjoni \*  
    f' dar David, qaddej tiegħu,  
bħalma kien wiegħed fl-imġħoddi \*  
    b' fomm il-profeti qaddisin tiegħu,  
biex isalvana mill-ġħedewwa tagħna \*  
    u minn idejn dawk kollha li jobogħduna.  
B'hekk juri ħniena ma' missirijietna, \*  
    u jiftakar fil-patt qaddis tiegħu,  
fil-ħalfa li ħalef lil Abraham missierna, \*  
    li jagħtina  
li, meħlusin minn idejn l-ġħedewwa tagħna, \*  
    naqduh bla biża'  
tul ħajjitna kollha, \*  
    bil-ġħustizzja u l-qdusija quddiemu.  
U inti, tfajjel, tissejjah profeta ta' l-Ġħoli; \*  
    ġħax tmur qabel il-Mulej biex tħejjilu triqatu,  
biex tġħarraf lill-poplu tiegħu bis-salvazzjoni, \*  
    bil-maħfra ta' dnubiethom,  
ħierġa mill-qalb ħanina ta' Alla tagħna, \*  
    li jibagħtilna mill-ġħoli ż-żjara tax-Xemx tielġħa,  
ħa jdawwal lil dawk li jinsabu  
    fid-dlamijiet u d-dell tal-mewt, \*  
    ħa jmexxi l-passi tagħna fit-triq tas-sliem.  
Ġlorja lill-Missier, u lill-Iben, \*  
    u lill-Ispirtu s-Santu,  
Kif kien mill-bidu, issa u dejjem, \*  
    u jibqa' ġħal dejjem ta' dejjem. **Ammen.**

**Ant. tal-kantiku ta' Żakkarija:**

Il-Mulej gie jżur u jifdi l-poplu tiegħu.

## **PREĊI**

Nerfgħu għajnejna lejn Kristu, li twieled, miet u rxoxta, għall-imħabba tal-poplu tiegħu. Nitolbuh b'fiduċja kbira:

*Mulej, salva lil dawk li int fdejt b'demmek.*

Tkun imbierek, o Ġesù, Salvatur tal-bnedmin, għax għall-imħabba tagħna ma stmerrejt x tilqa' t-tbatija u l-mewt tas-salib:

- niżżuk ħajr talli xerridt demmek il-għażiż biex tifdina.

Int wegħedt na li tagħtina ilma ġieri li jasal sal-ħajja ta' dejjem:

- agħti l-Ispirtu tiegħek lill-bnedmin kollha.

Int bghatt id-dixxipli ħa jxandru l-Bxara t-tajba tiegħek lill-popli:

- għinhom iwasslu ma' kullimkien l-aħbar tar-rebħa tas-salib tiegħek.

Ieqaf mal-morda u l-imsejknin kollha li int seħibthom miegħek fi tbatijietek:

- imliehom bil-qawwa u s-sabar.

## **Missierna**

### **Talba**

Ħaddem il-grazzja tiegħek fis-sensi tagħna, Missier li tista' kollox, ħalli mmiddu l-passi tagħna fid-dawl tal-preċetti tiegħek u nimxu dejjem warajk, li int il-mexxej u l-kap tagħna. B'Ibnek Ġesù Kristu Sidna, li miegħek jgħix u jsaltan flimkien ma' l-Ispirtu s-Santu, Alla, għal dejjem ta' dejjem. Ammen.

## **Għeluq**

Il-Mulej iberikna, iħarisna minn kull deni, u jwassalna għall-ħajja ta' dejjem.

**Ammen.**

## IT-TALB TA' NOFS IL-JUM

V/. O Alla, ejja ehlsni.

R/. Mulej, fittex għinni.

Glorja. Kif kien mill-bidu. Hallelujah.

### Fid-Disgha ta' filghodu

#### INNU

Spirtu s-Santu, li int Alla  
wieħed mal-Missier u l-Iben,  
ejja xxerred għewwa fina,  
ħalli bik ilkoll timliena.

Bi kliem fommna, b'qalbna w ruħna,  
nerfghu lej k it-tiffhir tagħna;  
int kebbisna b'nar imħabbtek,  
u nxerduh fl-oħrajn madwarna.

Kun id-dawl li jtina l-għarfa  
tal-Missier u l-Iben tiegħu:  
żomm qawwija l-fidi tagħna  
fik, l-Ispirtu li għej minnhom. Ammen.

### F'Nofsinhar

#### INNU

Mexxej qawwi, Alla veru,  
Inti kollox tqassam sewwa:  
jisbaħ jum, tagħnih bid-dija;  
f'nofsu żżejnu b'dawl iħagġeg.

Iżda itfi l-għadab fina,  
taffi s-sħana ta' kull deni,  
agħti s-saħħa 'l min hu dgħajjef,  
għib is-sliem tassew fi qlubna.

Isma' talbna, Missier twajjeb,



w int, Waħdieni tiegħu u daqsu,  
li ta' dejjem hi saltnatkom  
ma' l-Ispirtu Farag tagħna. Ammen.

### **Fit-Tlieta ta' wara nofsinhar**

#### **INNU**

Alla, int, li fik innifsek  
m'hemmx tiddil lill-ħlejjaq triegi:  
lil kull siegħa tal-ġurnata  
tqis id-dawl li jkun imissha.

Ibagħtilna lejla tajba,  
fejn il-ħajja qatt ma tonqos,  
imma tersaq lejn il-glorja,  
li tkun ħlas ta' mewt qaddisa.

Isma' talbna, Missier twajjeb,  
w int, Waħdieni tiegħu u daqsu,  
li ta' dejjem hi saltnatkom  
ma' l-Ispirtu Farag tagħna. Ammen.

**Ant.1** Kien imzeblaħ u mwarrab mill-bnedmin, bniedem li bata u kien jaf x'inhu l-mard.

#### **Salm 21 (22)**

##### **I**

Alla tiegħi, Alla tiegħi, għaliex tlaqtni? \*  
Bqajt 'il bogħod u ma salvajtnix,  
ma tajtx widen għall-għajjat tiegħi!  
Alla tiegħi, ngħajjat binhar u ma twegibx, \*  
ngħajjat billejl u ma nsibx mistrieħ.

Imma int tghammar fis-santwarju, \*  
u lilek ifaħħar Izrael!  
Fik ittamaw missirijetna, \*  
fik ittamaw, u inti ħlisthom.

Lejk għajtu, u inti hlisthom; \*  
fik ittamaw u ma tfixklux.

Jien dudu ta' l-art, u mhux bniedem, \*  
żebliħ tan-nies, tkasbir tal-poplu.  
Dawk kollha li jarawni jidhku bija, \*  
jgħajjbuni, iħarrku rashom u jgħidu:  
"F'idejn il-Mulej intelaq; ħa jeħilsu hu! \*  
Ħa jsalvah hu, la bih jitgħaxxaq!"

Imma int minn ġuf ommi lqajtni; \*  
fi ħdan ommi fis-sod qegħedtni.  
Fuqek qegħduni sa minn twelidi; \*  
int Alla tiegħi sa minn ġuf ommi.  
La titbegħidx minni, għax qrib hu t-taħbit, \*  
u m'hawn ħadd biex jgħinni.  
Glorja.

**Ant.1** Kien imżeblaħ u mwarrab mill-bnedmin, bniedem li bata u kien jaf x'inhu l-mard.

**Ant.2** Qatgħu x-xorti, u qasmu bejniethom il-ħwejjeg ta' Ġesù.

## II

Qatgħa gniedes daru miegħi; \*  
barrin qawwija ta' Basan għalquni,  
b'ħalqhom miftuħ għal fuqi, \*  
bħal iljun li jaħtaf u jgħajjat.  
Ninsab bħall-ilma msawwab, \*  
għandi għadmi maqluġ kollu;  
qalbi hi bħal xemgħa, \*  
iddub ġewwa fija.  
Halqi niexef bħal xaqqufa, †  
ilsieni mwahħal ma' ħnieki; \*  
ninsab mitfuġħ fuq trab il-mewt.

Qabda klieb daru għalija; \*  
ġemgħa nies ħziena rassewni.  
Taqqbuli idejja u riglejja; \*  
nista' ngħodd għadmi kollu.

B'għajnejhom fuqi jharsu lejja. †  
Hwejġi jaqsmu bejniethom; \*  
jaqtgħu x-xorti għal-libsa tiegħi.

Mulej, la titbegħidx minni; \*  
qawwa tiegħi, fittex għinni!  
Ehliqli mis-sejf lil ħajti, \*  
u mill-klieb lil ħajti l-għażiza.  
Minn ħalq l-iljun salvani, \*  
minn qarn il-gniedes lili msejken.  
Inxandar ismek lil ħuti; \*  
infahħrek f'nofs il-ġemgħa.  
Glorja.

**Ant.2** Qatgħu x-xorti, u qasmu bejniethom il-ħwejjeġ ta' Ġesù.

**Ant.3** Quddiem il-Mulej jinxteħtu r-razez kollha tal-ġnus.

### III

Fahħru l-Mulej, intom li tibzġħu minnu; †  
sebbħuh ilkoll, nisel Ġakobb; \*  
ibzġħu minnu lkoll, ulied Izrael.  
Għax ma warrabx minnu l-imsejken, \*  
ma stmellx in-niket tiegħu;  
anqas wiċċu ma ħeba minnu, \*  
imma semgħu meta sejjahlu.  
Għalhekk inti t-tifhir tiegħi f'ġemgħa kbira; \*  
inrodd il-wegħdiet tiegħi  
quddiem dawk li jibzġħu minnu.  
Jieklu l-fqajrin u jixbgħu; †  
ifahħru l-Mulej dawk li jfittxuh. \*  
Ha tgħix qalbhom għal dejjem!  
Jiftakru t-truf kollha ta' l-art, †  
u jerġgħu lura lejn il-Mulej; \*  
u quddiemu jinxteħtu r-razez kollha tal-ġnus.

Għax tal-Mulej hi s-saltna; \*  
hu fuq il-ġnus isaltan.  
Lilu jqimu l-bnedmin, li jmutu; \*  
quddiemu jmil kull min nieżel got-trab.

U għalih tgħix ruhi, \*  
lilu jaqdi n-nisel tiegħi.  
Ixandru 'l Sidi lin-nisel li għad jigi, †  
ixandru l-gustizzja tiegħu  
lill-poplu li għad jitwieled:  
"Dan għamlu l-Mulej!"  
Glorja.

**Ant.3** Quddiem il-Mulej jinxtehtu r-razez kollha tal-ġnus.

### **Fid-Disgha ta' filghodu**

#### **LEZZJONI QASIRA** Rum 1:16b-17

L-Evangeliġu huwa l-qawwa ta' Alla għas-salvazzjoni ta' dawk kollha li jemmnu. Fih tidher il-gustizzja ta' Alla minn fidi għal fidi, skond ma hemm miktub: Il-gust bil-fidi jgħix.

**V/.** Fil-Mulej jinsab l-hena ta' qalbna.

**R/.** Fl-isem qaddis tiegħu t-tama tagħna.

#### **Talba**

Mulej Ġesù Kristu, madwar id-disgha ta' filghodu haduk għall-mewt tas-salib biex hekk issalva d-dinja; fiċ-ċokon tagħna nitolbuk biex dejjem tagħtina l-maħfra tiegħek għal htijietna l-imghoddija, u tharisna bla heda għal li ġej. Int li tgħix u ssaltan għal dejjem ta' dejjem. Ammen.

### **F'Nofsinhar**

#### **LEZZJONI QASIRA**

Rum 3:21-22a

Issa l-gustizzja ta' Alla ntweriet, u ntweriet mingħajr il-ligi, għad li l-ligi u l-profeti jixhdu għaliha: gustizzja ta' Alla mogħtija permezz tal-fidi f'Ġesù Kristu lil dawk kollha li jemmnu.

**V/.** Il-preċett tal-Mulej dritti, u jferrhu l-qalb.

**R/.** Il-kmandament tal-Mulej safi, u jdawwal l-għajnejn.

### **Talba**

Mulej Ġesù Kristu, meta sallbuk, għalkemm bla htija, biex tifdina, minn nofsinhar 'il quddiem waqgħet dalma kbira fuq il-pajjiż kollu; aghmel li dejjem jiddi fina dak id-dawl li bih jisthoqqilna naslu fil-ħajja ta' dejjem. Int li tgħix u ssaltan għal dejjem ta' dejjem. Ammen.

**Fit-Tlieta ta' wara nofsinhar**

### **LEZZJONI QASIRA Ef 2:8-9**

Intom salvi bil-grazzja, permezz tal-fidi; u dan mhux bis-saħħa tagħkom, imma b'don ta' Alla; mhux bl-opri, biex ħadd ma jiftaħar.

**V/.** Jingħarfu fuq l-art triqatek, Mulej.

**R/.** Fost il-ġnus kollha s-salvazzjoni tiegħek.

### **Talba**

Mulej Ġesù Kristu, int ħfirt lill-ħalliel it-tajjed għax nidem, u, wara li miet fuq is-salib, daħħaltu fis-saltna tiegħek; aħna wkoll nistqarru li aħna midinbin, u b'fiduċja kbira nitolbuk biex wara l-mewt tagħna tilqagħna fl-hena tal-ġenna. Int li tgħix u ssaltan għal dejjem ta' dejjem. Ammen.

Inbierku l-Mulej

**R/.** Inroddu ħajr lil Alla.

## L-GHASAR

V/. O Alla, ejja ehlisni.

R/. Mulej, fittex għinni.

Glorja. Kif kien mill-bidu. Hallelujah.

## INNU

Int għammart, Mulej, b'setegħtek  
l-art li hlaqt, u mtliet bil-bhejjem  
ta' kull razza u ta' kull sura,  
u tgħaxxaqt bl-għemejjel tiegħek.

Wara dan sawwart il-bniedem:  
skond ix-xbieha tiegħek hlaqtu  
u mal-barka tiegħek tajtu  
hakma shiħa fuq il-hlejjaq.

Rodd, Mulej, is-sliem tal-bidu  
lil din l-art li tajtna naħdmu;  
jerga' jidher fiha l-ordni  
li ridt int fil-pjan ta' għerfek.

Agħti l-grazzja lil uliedek  
biex ifittxu li, f'dil-ħidma,  
jimxu lkoll id f'id bejniethom,  
għas-sebħ tiegħek u l-ferħ tagħhom.

Isma' talbna, Missier twajjeb,  
w int, Waħdieni tiegħu u daqsu,  
li ta' dejjem hi saltnatkom  
ma' l-Ispirtu Faraġ tagħna. Ammen.

## SALMODIJA

**Ant. 1:** Kbir il-Mulej, fuq l-allat kollha Alla Sidna.

## Salm 134 (135)

### I

Faħħru isem il-Mulej, \*  
faħħruh, qaddejja tal-Mulej,  
intom li qegħdin f'dar il-Mulej, \*  
fil-wesgħat ta' madwar it-tempju ta' Alla tagħna.

Faħħru l-Mulej, għax hu tajjeb, \*  
għannu lil ismu, għax hu sabih.  
Għax għażel il-Mulej 'il Ġakobb, \*  
lil Izrael, biex ikun il-poplu tiegħu.

Naf tassew li kbir il-Mulej; \*  
fuq l-allat kollha Alla Sidna.  
Kull ma joghġbu l-Mulej jagħmlu †  
fis-smewwiet u fuq l-art, \*  
fil-baħar u f'qiegħ l-ibhra kollha.  
Hu jtella' s-sħab minn truf l-art, †  
jibgħat il-beraq u x-xita, \*  
johroġ l-irjieħ mill-imħażen tiegħu.

Hu darab l-ulied il-kbar ta' l-Eġittu, \*  
kemm bnedmin u kemm bhejjem.  
Sinjali u għegubijiet għamel f'nofsok, Eġittu, \*  
u laqtu l-Fargħun u l-qaddejja tiegħu kollha.  
Hu darab ġnus bla għadd, \*  
u qered slaten qawwija.  
Qered 'il Sihon, sultan ta' l-Amurrin, †  
lil Għog, sultan ta' Basan, \*  
u s-saltniet kollha ta' Kangħan.  
U l-art tagħhom qassamha b'wirt, \*  
b'wirt lil Izrael, il-poplu tiegħu.  
Glorja.

**Ant. 1:** Kbir il-Mulej, fuq l-allat kollha Alla Sidna.

**Ant. 2:** Bierek, Izrael, il-Mulej; għannu lil ismu għax hu sabih.

## II

Mulej, għal dejjem idum ismek! \*

Mulej, minn żmien għal żmien il-fama tiegħek!  
Għax il-Mulej jagħmel haqq mal-poplu tiegħu, \*  
juri ħniena mal-qaddejja tiegħu.

L-idoli tal-ġnus m'humieħ ħlief deheb u fidda, \*  
xogħol ta' id il-bniedem:  
għandhom il-fomm, u ma jirkellmex; \*  
għandhom l-għajnejn, u ma jarawx;  
għandhom il-widnejn, u ma jisimghux; \*  
anqas nifs ma għandhom fi mnifsejhom.  
Bħallhom ikunu dawk li jagħmluhom, \*  
u dawk kollha li jittamaw fihom.

Bierek, Izrael, il-Mulej; \*  
bierek, dar Aron, il-Mulej;  
bierek, dar Levi, il-Mulej; \*  
bierku l-Mulej, intom li tibżgħu mill-Mulej.  
Imbierek il-Mulej minn Sijon, \*  
hu li joqgħod f'Ġerusalem!  
Glorja.

**Ant. 2:** Bierek, Izrael, il-Mulej; għannu lil ismu għax hu sabih.

**Ant. 3:** Il-ġnus kollha jiġu jinjteħtu quddiemek, Mulej.

### **Kantiku Apok 15:3-4**

Kbar u ta' l-għageb l-għemejjel tiegħek, \*  
Mulej, Alla li tista' kollox;  
sewwa u veri t-triqat tiegħek, \*  
Sultan tal-ġnus.

Min, Mulej, ma jibżax minnek? \*  
Min ma jsebbħux?  
Għaliex int waħdek qaddis; †  
il-ġnus kollha jiġu jinjteħtu quddiemek, \*  
għax magħrufa saru l-gudizzji tiegħek.



Glorja.

**Ant. 3:** Il-ġnus kollha jigu jinjtehtu quddiemek, Mulej.

## **LEZZJONI QASIRA**

**Ġak 1:2-4**

Huti, għoddu kollox b'ferħ meta tħabbtu wiċċkom ma' kull xorta ta' tigrub, għax għandkom tkunu tafu li t-tigrub tal-fidi tagħkom inissel is-sabar. Hallu li s-sabar ikollu l-milja tiegħu fikom, biex tkunu perfetti u sħaħ, bla ma jonqoskom xejn.

## **RESPONSORJU QASIR**

**R/.** Kristu ħabbna u ħallna minn dnubietna \* Bis-saħħa ta' demmu. Kristu.

**V/.** U għamilna saltna u qassisin għal Alla. \* Bis-saħħa ta' demmu. Glorja. Kristu.

**Ant. tal-kantiku ta' Marija:**

Il-Mulej ħa ħsiebna, qaddejja tiegħu, għax ftakar fil-ħniena tiegħu.

Ruħi tfahħar il-kobor tal-Mulej, \*

u l-ispirtu tiegħi jifrah f'Alla s-Salvatur tiegħi,  
għax hu xeħet għajnejh

fuq iċ-ċokon tal-qaddejja tiegħu. \*

Iva, minn issa 'l quddiem

kull nisel jibda jsejjaħli hienja.

Għax is-Setgħani għamel miegħi ħwejjeg kbar; \*

qaddis hu l-isem tiegħu.

Il-ħniena tiegħu tinfirex f'kull żmien \*

fuq dawk li jibzġu minnu.

Hu wera l-qawwa ta' driegħu, \*

xerred lil dawk li huma mkabbra f'qalbhom.

Nizzel is-setgħana minn fuq it-tron tagħhom, \*

u għolla ċ-ċkejknin.

Mela b'kull ġid lil min hu bil-ġuħ, \*

u l-għonja bagħathom 'il barra b'xejn.

Ħa ħsieb Izrael, qaddej tiegħu, \*

għax ftakar fil-ħniena tiegħu  
- bħalma wiegħed lil missirijietna - \*  
b'riżq Abraham u nisl u għal dejjem.  
Glorja.

**Ant. tal-kantiku ta' Marija:**

Il-Mulej ħa ħsiebna, qaddejja tiegħu, għax ftakar fil-ħniena tiegħu.

## **PREĊI**

Numiljaw ruħna quddiem il-Mulej Ġesù, li l-Missier tah minħabba dnubietna u ried li hu jirxoxta għall-gustifikazzjoni tagħna. Nitolbuh minn qalbna u ngħidulu:

*Mulej, ħenn għall-poplu tiegħek.*

Isma', Mulej, it-talb umli tagħna biex tagħtina l-maħfra aħna u nistqarru dnubietna:

- fit-tjieba tiegħek, flimkien mal-maħfra agħtina s-sliem.

B'fomm l-Appostlu Missierna, int għidtilna li fejn kotor id-dnub kotrot fuq li kotrot il-grazzja:

- warrab għalkollox minn quddiem għajnejk il-ħtijiet tagħna.

Dnubietna kbar, Mulej, iżda tjubitek bla qjies:

- agħtina l-grazzja biex nergħu niġu għandek.

Mulej, salva lill-poplu tiegħek minn dnubiethom.

- aghmel minnu poplu li fih issib l-għaxxa tiegħek.

Int ftaħt il-ġenna lill-halliel imsallab miegħek, għax għarfek u stqarrek bħala s-salvatur:

- thallix bibien is-sema magħluqa għal ħutna l-mejtin.

## **Missierna**

### **Talba**

Mulej, Missier qaddis, int ridt li Ibnek isir il-prezz tal-fidwa tagħna u jsalvana; agħtina l-grazzja li jseħħilna niksbu l-qawwa tal-qawmien mill-imwiet, billi ngħixu sewwa u nissieħbu fit-tbatijiet ta' l-istess Ibnek Ġesù Kristu Sidna, li miegħek jgħix u jsaltan flimkien ma' l-Ispirtu s-Santu, Alla, għal dejjem ta' dejjem. Ammen.

## **Għeluq**

Il-Mulej iberikna, iħarisna minn kull deni, u jwassalna għall-ħajja ta' dejjem.  
**Ammen.**

## **TALBA TA' GHELUQ IL-JUM**

## IL-ĠIMGHA

**V.** O Alla, ejja eħlisni.

**R.** Mulej, fittex ġħinni.

Glorja. Kif kien mill-bidu. Hallelujah.

*Fi żmien ir-Randan ma jingħadx Hallelujah.*

*Wara dan il-versett tal-bidu tkun ħaġa tajba jekk isir l-eżami tal-kuxjenza, li fiċ-  
ċelebrazzjoni fil-komun jista' jidħol fl-att penitenzjali skond il-formoli wżati fil-  
Quddiesa.*

### ATT PENITENZJALI

*I. Issir l-istedina ġħall-penitenza.*

**Huti, ejjew nagħharfu ħtjietna.**

**Isir ftit tas-skiet. Imbagħad kulħadd flimkien jistqarr:**

Nistqarr 'l Alla li jista' kollox,

u lilkom, ħuti, li jiena dnibt ħafna bil-ħsieb,

bil-kliem, bl-egħmil u billi ħallejt dmirijeti:

*iħabbtu fuq sidirhom*

ħtija tiegħi, ħtija tiegħi, bl-ikbar ħtija tiegħi.

Għalhekk nitlob lill-imqaddsa Marija dejjem Vergni,

lill-Angli u l-Qaddisin kollha,

u lilkom, ħuti, biex titolbu għalija lill-Mulej Alla tagħna.

**Tingħata l-assoluzzjoni:**

Iħenn għalina Alla li jista' kollox,

jaħfrilna dnubietna, u jwassalna għall-ħajja ta' dejjem.

**R/. Ammen.**

*Jew*

*II. Issir l-istedina ġħall-penitenza.*

**Huti, ejjew nagħharfu ħtjietna.**

**Isir ftit tas-skiet. Imbagħad jingħad:**

**V.** Ĥenn għalina, Mulej

**R.** Ĥax dnibna kontra tiegħek.

**V.** Uri lilna, Mulej, it-tjieba tiegħek.

**R.** U s-salvazzjoni tiegħek agħtina.

**Tingħata l-assoluzzjoni:**

Iħenn għalina Alla li jista' kollox,

jaħfrilna dnubietna, u jwassalna għall-ħajja ta' dejjem.

**R. Ammen.**

**Jew**

**III. *Issir l-istedina għall-penitenza.***

Ħuti, ejjew nagħharfu ħtijietna.

*Isir ftit tas-skiet. Imbagħad jingħadu dawn l-invokazzjonijiet, jew oħrajn:*

Int li kont mibgħut biex tfejjaq il-bnedmin ta' qalbhom niedma: Mulej, ħniena.

**R. Mulej, ħniena.**

Int li ġejt biex issejjaħ il-midinbin: Kristu ħniena.

**R. Kristu ħniena.**

Int li qiegħed fil-lemin tal-Missier, biex tidħol għalina: Mulej ħniena.

**R. Mulej, ħniena.**

*Tingħata l-assoluzzjoni:*

Iħenn għalina, Alla, li jista' kollox,

jaħfrilna dnubietna, u jwassalna għall-ħajja ta' dejjem.

**R. Ammen.**

## **INNU**

Wara dan il-jum li tajtna,  
nitolbuk, ħallieq ta' kollox,  
biex fit-tjieba kbira tiegħek  
tghasses fuqna u tieqaf magħna.

Fik u bik jistrieħu qlubna,  
jibqgħu jħossu l-kenn ta' mħabbtek,  
sabiex għada minn filgħodu  
jisbħu jgħannu l-glorja tiegħek.

Bierek jiemna b'saħħa tajba,  
żid il-ħegġa ta' ħajjitna,  
u bid-dija tiegħek dawwal  
dlam il-lejl li riesaq fuqna.

Isma' talbna, Missier twajjeb,  
w int, Waħdieni tiegħu u daqsu,  
li ta' dejjem hi saltnatkom  
ma' l-Ispirtu farag tagħna. **Ammen.**

**SALMODIJA**

*Barra Ż.GH.:*

**Ant. Binhar u bil-lejl, Mulej, nitniehed quddiemek.**

*Ż.GH.:*

**Ant. Hallelujah, hallelujah, hallelujah.**

### **Salm 87 (88)**

#### **Talba fil-mard**

*Din hi s-siegħa tagħkom u s-setgħa tad-dlamijiet. (Lq 22:53)*

Mulej, Alla tiegħi, binhar jien ngħajjat, \*  
billejl jien nitniehed quddiemek.  
Ha tasal it-talba tiegħi għandek, \*  
agħti widen għat-talba tiegħi.

Għax ruhi mimlija bl-hemm, \*  
lejn il-qabar qed toqrob ħajti.  
Jien magħdud ma' min nieżel fil-ħofra, \*  
sirt qisni bniedem bla saħħa.  
Fost il-mejtin hu friexi, \*  
bħall-maqtulin mimduda fil-qabar,  
li fihom ma tiftakarx iżjed \*  
u m'humiex aktar taħt idejk.

Inti xhettini f'qiegħ il-ħofra, \*  
fid-dlamijiet, f'qiegħ l-art.  
Fuqi tagħfas il-qilla tiegħek, \*  
fuqi tfajt l-imwieg kollha tiegħek.

Ħadtli 'l ħbiebi 'l bogħod minni, \*  
għamilti niġra ta' l-għajb għalihom;  
ninsab magħluq, u ma nistax noħroġ; \*  
għajnejja mdallma bl-għali.  
Lilek, Mulej, kuljum insejjaħ, \*  
lejk immidd idejja.

Tagħmel int għegubijet mal-mejtin, \*  
jew se jqumu l-erwieh biex ifaħħruk?

Tixxandar fil-qabar it-tjieba tiegħek, \*  
jew f'post it-telfien il-fedeltà tiegħek?  
Jingħarfu fid-dlam l-għegubijiet tiegħek, \*  
jew f'art il-minsijin l-gustizzja tiegħek?

Imma jien, Mulej, lejk ngħajjat, \*  
fil-ghodu għandek tasal it-talba tiegħi.  
Għaliex, Mulej, twarrabni, \*  
u taħbi wiċċek minni?

Imsejken jien, u qisni mejjet sa minn zgħożiti, \*  
inhossni mifni, mgħobbi bil-biża' tiegħek.  
Għaddiet minn fuqi l-qilla tiegħek, \*  
fnietni l-imgiba tiegħek tal-biża'.  
Kuljum bħall-ilma jdawwruni, \*  
flimkien minn kull naħa jagħlquni.  
Int begħidt minni l-ħbieb u l-qraba, \*  
shabi huma d-dlamijiet.

Glorja.

**Barra Z.GĦ.:**

**Ant. Binhar u bil-lejl, Mulej, nitniehed quddiemek.**

**Z.GĦ:**

**Ant. Hallelujah, hallelujah, hallelujah.**

## **LEZZJONI QASIRA Ġer 14:9**

Int qiegħed f'nofsna, Mulej, u ahna msemija għalik: la thalliniex, Mulej,  
Alla tagħna.

## **RESPONSORJU QASIR**

**Barra żmien il-Għid:**

**R.** F'idejk, Mulej, \* Jien nerħi ruħi. F'idejk.

**V.** Int teħlisni, Mulej, Alla tas-sewwa, \* Jien nerħi ruħi. Glorja. F'idejk.

**F'Ħadd il-Għid u l-ottava jingħad:**

**Ant.** Dan hu l-jum li għamel il-Mulej; Ha nifirĦu u nithennew fih. Hallelujah.

**Fi żmien il-Għid:**

**R.** F'idejk, Mulej, jien nerħi ruħi. Hallelujah, hallelujah. F'idejk.

**V.** Int teħlisni, Mulej, Alla tas-sewwa. \* Hallelujah, hallelujah. Glorja. F'idejk.

**Ant.** Salvana, Mulej, u ħarisna bin-nħar u bil-lejl, biex nishru ma' Kristu u nistrieħu fis-sliem. (**Ż.Għ.** hallelujah).

## **KANTIKU EVANGĠELIKU**

**Lq. 2,29-32**

*Kristu dawl tal-ġnus u glorja ta' Israel*

Issa, o Sid, tista' tħalli l-qaddej tiegħek \*  
imur fis-sliem, skond kelmttek;  
ghaliex ġħajnejja raw \*  
is-salvazzjoni tiegħek,  
li int ħejjejt \*  
ġħall-popli kollħa:  
dawl biex idawwal il-ġnus, \*  
u glorja tal-poplu tiegħek Israel.

**Glorja.**

**Ant.** Salvana, Mulej, u ħarisna bin-nħar u bil-lejl, biex nishru ma' Kristu u nistrieħu fis-sliem. (**Ż.Għ.** hallelujah).

## **Talba**

Agħtina, o Alla li tista' kollox, li b'qalbna kollħa ningħaqdu ħaġa waħda ma' Ibnek midfun, biex jistħoqqilna nqumu miegħu f'ħajja ġdida. Hu li jġħix u jsaltan ġħal dejjem ta' dejjem. **R/. Ammen.**

*Wara t-talba tingħad il-barka:*

Il-Mulej li jista' kollox jagħtina lejl kwiet u tmiem tajjeb.

**R. Ammen.**

*Fl-aħħarnett, mingħajr versett u talba, tingħad waħda mill-antifoni tal-Madonna.*

Omm ħelwa ta' Kristu l-Feddej,  
int bieb illi jagħti ġħas-sema,  
int kewkba tal-baħar, Marija!

Ħarisna mill-waqgħa, kun magħna,  
għajnuna tal-poplu l-maħtur,  
li b'għageb nissilt 'il min ħalqek  
fis-siegħa li lqajt it-tislma  
li tak Gabrijel, u bqajt xebba,  
kif qabel, hekk wara t-tnissil.  
Ħenn, Omm, għal uliedek midinba.

*jew*

Is-sliem, o Sultana  
tas-sema, Sidt l-angli;  
int l-għerq u l-bieb safi  
mnejn gie dawl id-dinja.  
O Vergni glorjuża,  
ta' ġmiel u sbuħija,  
is-sliem għalik! Itlob  
lil Kristu għalina.

*jew*

Sliem għalik, Sultana, omm tal-ħniena;  
ħajja, ħlewwa u tama tagħna, sliem għalik.  
Lilek ingħajjtu,  
għaliex aħna tturufnati, ulied Eva.  
Lilek nitniehdu, aħna li nibku u nolfqu  
f'dan il-wied ta' dmugh.  
Ejja, mela, avukata tagħna,  
dawwar lejna  
dawk il-għajnejn tiegħek tal-ħniena;  
u wrina, wara dan it-turufnament,  
lil Ġesu', frott imbierek tal-ġuf tiegħek.  
O Ħanina, o pija, o ħelwa Vergni Marija.

*jew*

Taħt il-ħarsien tiegħek nistkennu,  
Omm qaddisa ta' Alla:  
la twarrabx minn quddiemek  
it-talb li nagħmlulek fi ħtiġijietna,  
u eħlisna dejjem minn kull tiġrib,



o Verĝni glorjuža u mbierka.